

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्ल ह
र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि
प्रकाशित गरिएको छ ।

२०३७ सालको ऐन नं. ६

स्वस्तिश्री गिरिराजचक्रचूडामणि नरनारायणेत्यादि विविध
विरुदावली विराजमान मानोन्नत महेन्द्रमाला परम नेपाल प्रतापभास्कर
ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम
उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र
ॐ रामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल
गोरखादक्षिणबाहु परमाधिपति अतिरथी परम सेनाधिपति श्री श्री श्री
श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा
समरविजयिनाम् ।

गाली र बेइज्जती ऐन, २०१६ लाई संशोधन गर्न बनेको ऐन

प्रस्तावना : गाली र बेइज्जती ऐन, २०१६ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह
र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ : (१) यो ऐनको नाम “गाली र बेइज्जती (पहिलो संशोधन)
ऐन, २०३७” रहेको छ ।

(२) यो ऐन तुरुन्त प्रारम्भ हुनेछ ।

२. गाली र बेइज्जती ऐन, २०१६ को दफा १० मा संशोधन : गाली र बेइज्जती ऐन, २०१६
(यसपछि “मूल ऐन” भनिएको) को दफा १० को सट्टा देहायको दफा १० राखिएको
छ :-

“१०. खति पुर्‍याउने नियतले झुट्टा अभियोग लगाएमा दण्ड सजाय : कसैले कसैको

विरुद्ध यो ऐन अन्तर्गत गाली वा बेइज्जतीको मुद्दा दायर गर्न न्यायोचित वा
कानूनी आधार छैन भन्ने जानी जानी निजलाई खति पुर्‍याउने नियतले निजको
विरुद्ध त्यस्तो मुद्दा दायर गरेमा वा गराउन लगाएमा सो व्यक्तिलाई बेइज्जती-
सम्बन्धी मुद्दामा भए पाँचसयदेखि पाँचहजार रूपैयाँसम्म जरिवाना हुनेछ र
आधिकारिकता ~~मुद्दा~~ ~~वि~~भागबाट प्रमाणित गरिएपछि मात्र लागु हुनेछ।

गालीसम्बन्धी मुद्दामा भए एकसयदेखि एकहजार रूपैयाँसम्म जरिवाना हुनेछ । त्यसरी मुद्दा दायर गर्ने वा गराउने व्यक्तिबाट मुद्दा हेर्ने अधिकारीले विपक्षीलाई सो मुद्दामा लागेको खर्च समेत भराउनेछ ।

व्याख्या : यस दफाको प्रयोजनको लागि “खति” भन्नाले कुनै व्यक्तिको शरीरमा, मनमा, इज्जतमा वा सम्पत्तिमा गैर-कानूनी तवरले गरिएको हानी नोक्सानी सम्झनुपर्छ ।”

३. मूल ऐनको दफा १२ मा संशोधन : मूल ऐनको दफा १२ को सट्टा देहायको दफा १२ राखिएको छ:-

“१२. क्षतिपूर्ति : कसैले कसैलाई गाली वा बेइज्जती गरिएको ठहरिएमा गाली वा बेइज्जती गरिएको व्यक्तिलाई मुद्दा हेर्ने अधिकारीले कसूरदारबाट बढीमा पच्चीसहजार रूपैयाँसम्म क्षतिपूर्तिको रूपमा भराई दिनेछ र त्यस्तो व्यक्तिलाई कसूरदारबाट मुद्दामा लागेको खर्च समेत भराउनेछ । मरी सकेको कुनै व्यक्तिलाई बेइज्जती गरिएको ठहरिएमा सो बेइज्जतीबाट भावनामा चोट लागेको निजको नजीकको हकवालालाई त्यस्तो क्षतिपूर्ति र खर्चको रकम दिइनेछ ।”

लालमोहर सदर मिति:- २०३७।५।२६।५

आज्ञाले-

ध्रुववर सिंह थापा

श्री ५ को सरकारको सचिव

आधिकारिकता मुद्दा विभक्तिबाट प्रमाणित गरिएपछि मात्र लागु हुनेछ।